

امام مالک[ؓ] (امام دارِ هجرت) اور الموطا

نام و نسب

مالک نام، کنیت ابو عبد اللہ، امام دار الهجرة لقب اور باپ کا نام انس تھا۔ سلسلہ نسب یہ ہے: مالک بن انس بن مالک بن ابی عامر بن عمرو بن الحارث بن غیلان بن شہد بن عمرو بن الحارث^(۱)

بلاش[ؓ] آپ پادرِ هجرت (مدينه منورہ) کے امام، شیخ الاسلام اور کبار ائمہ میں سے ہیں۔ آپ جاڑ مقدس میں حدیث اور فقہ کے امام مانے جاتے تھے۔ امام شافعی نے ان سے علم حاصل کیا اور امام ابو حنیفہ بھی آپ کی مجالس علمی میں شریک ہوتے رہے۔

پیدائش و وفات

آپ ۹۳ھ میں پیدا ہوئے۔ آپ کی تاریخ پیدائش میں موئر خمین نے اختلاف کیا ہے لیکن امام ابو زہرہ کی تحقیق کے مطابق زیادہ صحیح تاریخ پیدائش ۹۳ھ ہے۔ آپ کا مقام پیدائش مدینۃ النبی ہی ہے۔^(۲) آپ ۷۹ھ میں مدینہ منورہ میں ہی فوت ہوئے، چھیساں سال کی عمر پائی۔ ۷۸ھ میں مند درس پر قدم رکھا اور باشہ برس تک علم و دین کی خدمت انجام دی۔ امام[ؓ] کا جسم مبارک جنت البقع میں مدفن ہے۔^(۳)

امام مالک[ؓ] کا مقام

آپ امام الحدیث بھی ہیں اور کمیں الفقہاء بھی^(۴) امام شافعی فرمایا کرتے تھے: إذا جاء الأثر فمالك النجم^(۵) ”جب کوئی حدیث امام مالک[ؓ] کی روایت سے پہنچے، ابے مضبوطی سے پڑو کیونکہ وہ علم حدیث کے درخشاں ستارے ہیں۔“

عبد الرحمن بن مهدی[ؓ] کا قول ہے:

”روئے زمین پر امام مالک سے بڑھ کر حدیث نبوی کا کوئی امانت دار نہیں،“^(۶)

امام نسائی[ؓ] نے فرمایا: ”ما عندي بعد التابعين أ Nigel من مالك، ولا أجل منه، ولا
أوثق ولا أمن على الحديث منه“^(۷)

”پروفیسر شعبہ اسلامیات، شیخ زید اسلامک سنتر، بخاراب یونیورسٹی فاضل مدينه منورہ یونیورسٹی

میرے نزدیک تابعین کے بعد امام مالک سے زیادہ دانشور اور حدیث کے معاملے میں زیادہ ثقہ اور اماننداز کوئی نہیں ہے۔

امام جلال الدین سیوطی فرماتے تھے: ”جماع الامة على أمانته وورعه و فقهه وانه الثبت في دين الله“^(۸) ”امت کا آپ کی امانت، للهیت اور فقاہت پر اجماع ہے اور امام مالک اللہ کے دین میں جوت ہیں“

امام شافعی کا ارشاد ہے: ”امام مالک“ کو جب حدیث کے کسی نکلڑے میں شک پڑ جاتا تھا تو پوری کی پوری حدیث رکھ دیتے تھے۔^(۹) امام شافعی کا یہ بھی قول ہے: ”مالك حجة الله تعالى على خلقه بعد التابعين“^(۱۰) یعنی تابعین کے بعد امام مالک بندوں کے لیے اللہ کی سب سے بڑی جوت ہیں۔ امام شافعی کا یہ بھی فرمان ہے: ”من أراد الحديث فهو عيال على مالك“^(۱۱) امام مالک فرمایا کرتے تھے: ”ما أفتیت حتى شهد لى سبعون انى أهل لذلك“^(۱۲) یعنی ”میں نے نوئی دینا شروع نہیں کیا۔ یہاں تک کہ مدینہ کے ستر فقاہے اس کی شہادت دی کہ میں فتویٰ دے سکتا ہوں۔“

امام ذہبی کا بیان ہے کہ ”پانچ باتیں جس طرح امام مالک“ کے حق میں جمع ہو گئی ہیں، میرے علم میں کسی اور شخص میں جمع نہیں ہو سیں: (۱) اس قدر راز عمر اور ایسی عالی سند (۲) آپ کے جوت اور صحیح الروایہ ہونے پر ائمہ کا اتفاق (۳) ایسا عمدہ فہم اور اتنا واسیع علم (۴) آپ کی عدالت، اتباع سنت اور دین داری پر محمد شین کا اتفاق (۵) فقة و فتاویٰ میں آپ کی مسلمہ مہارت۔^(۱۳)

اساتذہ

امام مالک کے اساتذہ بہت زیادہ ہیں، ان میں زیادہ معروف نافع مولیٰ ابن عمر، زہری، ابو الزناد، عبد الرحمن بن قاسم، ایوب سخنیانی اور ثور بن زید وغیرہ ہیں۔ آپ نے صرف موطا میں جن شیوخ سے روایت کی ہے، ان کی تعداد پچانوے ہیں۔ یہ سب اساتذہ مدنی ہیں۔ موطا کے علاوہ باقی اساتذہ کی تعداد تو صد (۹۰۰) ہے۔^(۱۴)

تلامذہ

امام مالک سے روایت کرنے والوں کی تعداد بھی بہت زیادہ ہے۔ حافظ ابن کثیر کے مطابق۔۔۔

عنه خلق من الائمة^(۱۵) ”ائمه میں سے ایک جم غیر نے آپ سے شرف تلمذ کیا“ حافظ ذہبی کے مطابق ”حدث عنه امم لا يکادون يحصلون“^(۱۶) یعنی امام صاحب سے اتنے لوگوں نے روایت کی ہے جن کا شمار تقریباً ممکن ہے۔ ان سے روایت کرنے والوں کی تعداد تیرہ سو سے زائد تباہی گئی ہے۔^(۱۷) امام محمد، امام شافعی اور امام ابو یوسف بھی ان کے تلامذہ میں شامل ہیں۔^(۱۸)

اخلاق و عادات

امام بالک آں حضرت ﷺ کا بے حد ادب کرتے تھے، جب نام مبارک زبان پر آتا، چہرہ کارگ

متغیر ہو جاتا^(۱۹) ابو عیم نے حلیۃ الأولیاء میں خود امام بالک سے روایت کی ہے کہ تهارون الرشید نے چا

کہ موظاً کو خانہ کعبہ میں آؤزیں کیا جائے اور تمام مسلمانوں کو فقہی احکام میں اس کی بیروتی پر مجبور کیا

جائے۔ لیکن امام صاحبؒ نے جواب دیا:

”لَا تَفْعِلُ، فَإِنَّ أَصْحَابَ رَسُولِ اللَّهِ عَلَيْهِ السَّلَامِ اخْتَلَفُوا فِي الْفَرْوَعِ وَتَفَرَّقُوا فِي الْبَلْدَانِ وَكُلُّ مُصِيبٍ فَقَالَ: وَفَقْكَ اللَّهُ يَا أَبَا عَبْدِ اللَّهِ“

”ایسا نہ کریں! خود صحابہؓ فروع میں اختلاف کرتے تھے اور وہ ممالک میں پھیل چکے ہیں^(۲۰) اور ان میں سے ہر شخص حق پر ہے (یاد رست راہ پر ہے) توہارون الرشید نے کہا کہ: اللہ تعالیٰ آپ کو توفیق عطا فرمائے، اے ابو عبد اللہ!“

امام بالکؒ کی بے تعصی و بے نقشی، بلکہ عالیٰ ظرفی اور رداواری سے ہمیں بھی سبق سیکھنا چاہئے۔

مقامِ عزیمت و استقامت

امام بالک ان ارباب صدق و صفاتیں سے تھے جنہیں کوئی طاقت حق گوئی سے نہیں روک سکتی تھی۔ منصور عباسی کے زمانے میں امام بالکؒ نے فتویٰ دیا کہ جبری طلاق (طلاق مکرہ) یعنی لیس على مستکرہ طلاق واقع نہیں ہوتی۔ گورنر مدنیہ کو اندر یہ دامن گیر ہوا کہ اس فتویٰ کی زد، ابو جعفر منصور کی بیعت پر پڑے گی، جس نے جبراً اپنی رعیت سے بیعت لی تھی۔ اس نے امام مددوح کو دارالامارت میں طلب کیا اور آپ کی رفتہ شان کو ہالائے طلاق رکھتے ہوئے ستر کوڑے لگوائے، ملکیں اس زور سے کس دی گئیں کہ ہاتھ بازو سے جدا ہو گیا، لیکن اس تکلیف ذکر ب کے عالم میں آپ اونٹ کی پیٹھ پر کھڑے ہو گئے (جس پر آپ کو تذمیل و تشبیر کے لیے سوار کرایا گیا تھا) اور بلند آواز سے پکارتے بھی جاتے تھے کہ ”جو مجھ کو جانتا ہے، وہ جانتا ہے، جو نہیں جانتا وہ جان لے کر ماں بن انس ہوں، فتویٰ دیتا ہوں کہ طلاقی جبری (مکرہ) درست نہیں“

اس واقعہ سے ان کی عزت و عظمت گھنٹے کی بجائے بڑھ گئی۔ تازیاں کی ضربات سے شان کا رعب، دا ب اور جلال و جمال دو چند ہو گیا۔ امام مددوح نے بعد میں گورنر کے معافی طلب کرنے پر فراخ دلی سے کام لیتے ہوئے معاف کر دیا۔^(۲۱)

امام مالک اور الموطا

۲۱۷

طريق فتویٰ و اجتہاد

- ۱۔ امام مالک اپنے اجتہاد میں قرآن کریم کے بعد احادیث نبوی پر اعتماد کرتے تھے جس حدیث کی سندر کو صحیح سمجھتے، اسی سے سائل کا استنباط کرتے۔
- ۲۔ امام مالک "الل مدینہ کے تعالیٰ کو یعنی جس حدیث پر فقہائے مدینہ کا عمل اور اتفاق ہو خصوصی اہمیت کا حوال سمجھتے ہیں۔
- ۳۔ پھر اقوال صحابہ کی طرف بھی رجوع کرتے ہیں۔

۴۔ نفس کی عدم موجودگی میں قیاس سے کام لیتے۔ کبھی بکھار مصالح مرسلہ (مصلحت عامہ) کے اصول کے ذریعہ اجتہاد کرتے، جن کا مقصد معاشرتی مفاسد کو دور کر کے شرعی مقاصد کی حفاظت کرتا ہے۔^(۲۲)

موطاً اور اس نام کی مناسبت

اس کا زمانہ تصنیف خلیفہ منصور کے زمانہ ۱۳۶ھ سے شروع ہوتا ہے اور خلیفہ مہدی کے زمانہ ۱۵۰ھ میں کتاب کی شکل میں متداول ہوا۔

موطا کی تصنیف کا تعلق اس زمانے کے مسلمانوں کی اجتماعی اور سیاسی زندگی سے ہے، وسیع اسلامی سلطنت کے اطراف و اکناف میں قاضی اور مفتی جو شرعی احکام نافذ کرتے، ان میں اختلاف پایا جاتا تھا اور اس زمانے کے اہل سیاست یہ سمجھتے تھے کہ فیصلوں میں احکام نہیں، اس بنا پر وہ چاہتے تھے کہ خلیفہ ایک جامع الاحکام کتاب مقرر کر دے جس کے مطابق سارے مقدمات کے فیصلے کیے جائیں اور اس کے خلاف فیصلہ کرنے کا اتنا عی حکم جاری کر دے۔^(۲۳)

موطا کے بارے میں امام مالک "خود فرماتے ہیں:

"میری کتاب میں رسول اللہ ﷺ کی حدیث ہے، صحابہؓ کے اقوال ہیں پھر تابعین کے، اور رائے یعنی اجماع اہل مدینہ ہے، میں ان سے باہر نہیں لکتا"۔^(۲۴)

امام مالک نے موطا کو فقیہ ایوب پر مرجب فرمایا ہے۔ انہوں نے صرف احادیث مرفوعہ پر اکتفا نہیں کیا بلکہ اس میں اقوال صحابہ اور فتاویٰ تابعین کو بھی جمع کر دیا۔

اسلوب موطا

امام مالک "اس کے اندر باب کا موضوع بیان کرتے ہیں، اس کے مطابق حدیث درج کرتے ہیں۔ اس کے ساتھ ساتھ اقوال صحابہ، تابعین اور اکثر موقع پر عمل اہل مدینہ کا بھی ذکر کرتے ہیں۔ بعض

دفعہ ذاتی طور پر فقہی آراء پر روشنی ذالتے ہیں۔ مثلاً آپ کا یہ فتویٰ:

”امام مالک سے پوچھا گیا اگر حائضہ عورت کو طہر کے وقت پانی میسر نہ ہو تو کیا وہ تم کرے؟ آپ“ نے فرمایا: ”اس کی مثال جنی کی طرح ہے، اگر پانی میسر نہ ہو“^(۲۵)
موطاً کے لغوی معنی ”روند اہوا“، ”تیار کیا ہوا“ اور ”نرم اور سہل بنایا ہوا“ ہے۔

شاہ ولی اللہ^ع کے مطابق ”موطاً“ کے معنی روندے ہوئے، چلے ہوئے کے ہیں جس طرف عام ائمہ، علماء اور اکابر چلے ہوں اور سب نے اس کے متعلق گفتگو کی ہو اور اتفاق بھی کیا ہو“^(۲۶)

مدینہ منورہ میں نقدِ حدیث اور علم رجال میں امام مالک^ع کو بحث و سند تسلیم کیا گیا ہے۔ یہی وجہ ہے کہ دس ہزار احادیث کے ذخیرے میں سے انہوں نے اپنی کتاب ”موطاً“ کی حدیثیں منتخب کیں۔ اور پھر ہر سال نقد و جرح کی کسوٹی پر پر کھترے ہے اور بالآخر موجودہ انتخاب موطاً پر نظر ٹھہری۔

امام مالک نے فرمایا کہ چار قسم کے آدمیوں کی روایت قبول نہ کرو:

”(۱) ایسے احمد سے جملی محدث و اصحاب یہو (ب) جمیونے شخص کی روایت (ج) ہوا وہوں کا
بندہ (د) ایسے عبادت گزار بیوڑھے انسان کی روایت جس کو معلوم نہ ہو کہ وہ کیا بیان کر رہا ہے۔“^(۲۷)

لہذا امام مالک^ع صرف اسی بات پر اکتفانہ کرتے تھے کہ راوی عادل ہے، یاد رکھنے والا ہے بلکہ یہ بھی ضروری ہے کہ راوی جو کچھ بیان کرتا ہے، اس کا وزن اور اس کی حیثیت سے بھی باخبر ہو جس سے وہ بیان کرتا ہے۔ اسی طرح امام مالک^ع نے بہت سے مقی پر ہیز گار لوگوں سے روایت نہیں کی، اس لیے کہ وہ ضابط نہیں تھے۔ امام مالک^ع سے پوچھا گیا کہ آپ اہل عراق سے حدیث کیوں نہیں لیتے؟

کہا: ”اس لیے^(۲۸) کہ جب وہ ہمارے شہر آتے ہیں تو میں انہیں دیکھتا ہوں کہ وہ غیر ثقة سے بھی حدیث لے لیتے ہیں، تو میں نے سوچا یہی حال ان کا اپنے شہر میں ہو گا۔“^(۲۹)

امام مالک پر حیثیت فقیہ

یہ ظاہر ہے کہ امام مالک^ع کے زمانے میں بلکہ دوسری صدی ہجری کی تین چوتھائی حصے تک نقد کے وہ اصطلاحی معنی نہیں قرار پائے تھے جو آج مشہور و معروف ہیں بلکہ عملی امور اور احوال میں وہی لوگ فتویٰ دیتے تھے جو ان روایات کے حامل تھے اور جس کا نام انہوں نے علم رکھا تھا اور جن کی وجہ سے وہ لوگوں کو فقہ کا شوق دلاتے تھے یعنی ”وہ روایات جو امام مالک^ع نے پورے جوش سے فراہم کی تھیں اور جن کو اپنی کتاب موطاً میں مدون کر دیا تھا۔“

اسی طرح لفظ ”رائے“ اس زمانے تک مجاز میں ان اصطلاحی معنوں میں مستعمل نہ تھا جو آج کل لیے جاتے ہیں، بلکہ رائے کے معنی تھے ”سمجھنا اور خوبی کے ساتھ پالینا“ نہ کہ قیاس اور استنباط اور فقہی

احکام کے استخراج میں عقل کو کام میں لانے کی قوت کا نام۔ امام مالک نے خود تصریح کی ہے کہ رائے سے مراد "میری رائے" نہیں بلکہ ان کے ہاں رائے سے مراد ائمہ سلف کی ایک جماعت کی رائے ہے۔ امام مالک کا قول ہے کہ میں الأمر المجتمع کہتا ہوں تو اس سے مراد وہ قول ہے جس پر اہل علم و فقہ کا بغیر کسی اختلاف کے اجماع ہو اور جب میں الأمر عندنا کہتا ہوں تو اس سے مراد وہ بات ہے جس پر ہمارے ہاں کے لوگوں کا عمل ہو اور جس کے مطابق احکام جاری ہوں اور جن کو عالم و جاہل سب جانتے ہوں۔ جس چیز کے بارے میں بتایا کہتا ہوں تو اس سے مراد وہ شے ہے جس کو میں اقوال علماء میں سے پسند کرتا ہوں نیز ان کا قول ہے کہ "میں اپنے اجتہاد میں اہل مدینہ کے مذهب اور ان کی رائے (اجماع) سے باہر قدم نہیں رکھتا۔" (۲۰)

روایاتِ موطاً (موطاً کے نسخ)

ابوالقاسم بن محمد شافعی کا کہنا ہے کہ موطاً کے متعدد نسخے ہیں جن میں گیارہ زیادہ معروف ہیں اور چار ایسے ہیں جو مقبولیت اور شہرت کے بام عروج پر پہنچے:

موطاً بیکی بن بیکی مصودی، موطاً ابن بکیر، موطاً ابن مصعب اور موطاً ابن وہب اور جب مطلق موطاً کا نام لیا جائے تو اس سے مراد بیکی بن بیکی مصودی کی روایت ہی ہوتی ہے۔ (۲۱)

موطاً میں روایات کی تعداد:

۱۷۲۰	مجموعی احادیث و آثار
۶۰۰	مندرج (مرفوع) احادیث
۲۲۲	مرسل
۶۱۳	اقوال صحابہ (موقف)
(۲۲) ۲۸۵	اقوال تابعین (مقطوع)

موطاً کی اہمیت اور مقبولیت

جمہور علماء نے طبقاتِ کتبِ حدیث کے اندر طبقہ اویٰ میں موطاً مالک کو شمار کیا ہے۔ حضرت شاہ ولی اللہ اور شاہ عبد العزیز نے کتبِ حدیث کے پانچ طبقاتِ قائم کیے ہیں جن میں موطاً کو طبقہ اویٰ میں رکھا گیا ہے بلکہ شاہ ولی اللہ موطاً کو تمام کتبِ احادیث پر مقدم اور افضل سمجھتے ہیں۔ (۲۲)

موطا کے بارے میں علماء و محدثین کی آراء
حافظ ابو زر عذر ازی جو صحیحین (بخاری و مسلم) دونوں ہی سے بخوبی واقف ہیں، ان کو موطا کی
حقیقت کا اس درج یقین ہے کہ فرماتے ہیں:

لولف رجل بالطلاق على حديث مالك في الموطأ أنها صاحب لم يحيث
”اگر کوئی شخص اس پر طلاق کا حلف اٹھائے کہ موطا میں امام مالک نے جو حدیثیں بیان کی
ہیں، صحیح ہیں تو وہ حادث (تم توڑنے والا) نہ ہو گا۔“^(۳۲)
امام شافعی فرماتے ہیں

”ما على ظهر الأرض كتاب بعد كتاب الله أصل من كتاب مالك“^(۳۵)
”روى زمینٌ بِكتاب اللہ کے بعد مالک کی کتاب سے بڑھ کے کوئی کتاب صحیح نہیں“^(۳۶)
اگرچہ بعض علماء کہتے ہیں: إنما قال ذلك قبل وجود كتاب البخاري ومسلم^(۳۷)
”امام شافعی کا یہ قول بخاری و مسلم کی کتابوں کے عالم وجود میں آنے سے پہلے کا ہے۔“
حافظ ذہبی فرماتے ہیں: إن للموطأ لوقعاً في النفوس ومهابة في القلوب لا يوازيها
شیئی^(۳۸) بلاشبہ موطا کی لوگوں میں جو وقعت اور دلوں میں جو ہبہت ہے اسکا کوئی چیز مقابلہ نہیں کر سکتی۔
حافظ ابو جعفر بن زید غرناطی^(۳۹) نے بھی موطا کی شان میں اظہار خیال کیا ہے

”شرع اسلام کے بارے میں یہ پہلی کتاب تھی جو تایف ہوئی“
حضرت سفیان کا قول ہے: أول من صنف الصحيح مالك والفضل المتقدم^(۴۰)
”سب سے پہلے صحیح احادیث امام مالک نے صحیح کی ہیں اور فضیلت پہلے کوئی ہے“
شاہ عبدالعزیز دہلوی کا خیال ہے کہ

”موطا صحیحین کے لیے بمنزلہ مالک کے ہے کیونکہ امام بخاری و مسلم نے اسی سے
طریق روایت، تمیز رجال اور استنباط کا علم سیکھا۔ حقیقت یہ ہے کہ موطا کو صرف حدیث و فتن کے
زرو جواہر پر مشتمل ایک صحیحہ سمجھنا^(۴۱) غلط ہے۔ نیز ہماری تجربہ ہے وہ ثابت کی اولین، مستند ترین
اور مکمل ترین دستاویز ہے جو ہم تک پہنچی ہے۔ اس میں جہاں احادیث کو صحیح کیا گیا ہے وہاں یہ بھی
پہنچا گیا ہے کہ عہد صحابہ میں زندگی کا چلن کیا تھا اور اسلام کے مرکز ہائی (ہدیۃ سورہ) میں جو
مرکز افوار نبوت اور مبد آوی بھی ہے، اسلام کو کس رنگ میں پیش کیا گیا، کس طرح سمجھا کیا اور
اس کے احکام و مسائل کی کیا وہ فقہی خلک تھی جو صحابہ نے اپنائی۔ یعنی یہ دستاویز اس تاریخی اہمیت

کی حامل ہے کہ اس کا تعلق عہد نبوی سے بہت قریب کا ہے۔ اس میں چالیس چالیس روایات ایسی ہیں جن میں امام صاحب اور آنحضرت ﷺ کے درمیان صرف دور اولیوں کا واسطہ ہے۔ ان روایات کو اصطلاحِ محدثین میں ثنايات سے تعبیر کیا جاتا ہے۔^(۲۲)

قاضی عیاض[ؒ] نے لفظ کے اندر موطا[ؒ] کو احادیث اور صحت کے اعتبار سے اصح اور استدلال و استنباط کے لحاظ سے ابہت بھی کہا ہے:

إذا ذكرت كتب العلوم ففيها
بكتب الموطا من تصانيف مالك
أصح أحاديث وأثبت حجة
وأوضحها في الفقه نهجاً لسالك
عليه ماضى الإجماع من كل أمة
على رغم خيشوم الحسود المماحك
فعنه فخذ علم الديانة خالصاً
ومنه استفاد شرع النبي المبارك
وشد به كف الصيانة تهتمي
فمن حاد عنه هالك في الهوالك^(۲۳)

جب آپ علوم اسلامیہ کی طرف توجہ کریں تو سب سے پہلے امام مالک کی موطا[ؒ] کو لیں، جس کی احادیث سب سے صحیح اور قاطع دلائل ہیں، اور واضح فقہی مسائل کا مشیح ہیں، ہر تند خو حاسد کی ناک خاک آنود ہونے کے باوجود ہر زمانہ میں اس کی صحت و جنت پر اعتماد رہا ہے۔ اس سے دین کا علم سیکھو اور نبی ﷺ کی لائی شریعت کے لئے اسی سے فائدہ اٹھاؤ، اور اسے محفوظ کرنے کے لئے مضبوطی سے تھام لیں تو بدایت پا جاؤ گے، اور جس نے اس سے علیحدگی اختیار کی تو وہ بلاکت گا ہوں میں بلاکت ہو جائے گا۔

- مشارق الانوار از قاضی عیاض: یہ موطا[ؒ] اور صحیحین کی شرح ہے۔
- کشف الغطاء عن الموطا از جلال الدین سیوطی: بڑی مفصل اور جامع شرح ہے۔
- تعریف الحوالک از علامہ سیوطی ۹۱۱ھ: کشف الغطا کا خلاصہ ہے۔

- ۴۔ القبس ازا ابن العری: ابن حزم کہتے ہیں کہ میں نے ایسی اعلیٰ کتاب نہیں دیکھی۔
- ۵۔ اوجز المسالک از محمد ز کریا: ۶ جلدیوں میں چھپی ہے، حقی مسلک کی ترجمان ہے۔
- ۶۔ المنتقی از ابوالولید الباجی: ۷۳۵: ابن عبد البر کی شرح التمهید کا اختصار ہے۔
- ۷۔ کتاب التمهید از ابن عبد البر مالکی: ۸۳۶۳ھ: بہت ہی جامع اور کامل شرح ہے۔
- ۸۔ شرح زرقانی از محمد زرقانی مالکی: یہ نقیش شرح ہے، اکثر حصہ فتح الباری سے ماخوذ ہے۔
- ۹۔ المصفی از شاہ ولی اللہ دہلوی: ۹۱۶ھ: فارسی ترجمہ اور تعلیقات ہیں۔
- ۱۰۔ المسسوی از شاہ ولی اللہ دہلوی: اپنے مرتبہ نسخے پر عربی تعلیقات ہیں۔
- ۱۱۔ التعليق الممجد على موظاً امام محمد از مولانا عبدالحی لکھنؤی: موظاً کی شرح ہے۔
- ۱۲۔ إضاءة الحالك من الناظر موظاً مالک از محمد حبیب اللہ ہنفی:
- ۱۳۔ دلیل السالک الی موظاً امام بالک از محمد حبیب اللہ ہنفی:
- یہ دونوں کتابیں ۱۳۵۲ھ میں اکٹھی شائع ہو چکی ہیں، ان میں بہت مفید معلومات ہیں۔
موظاً کے دیگر شخصوں کی تفصیلی معلومات کے لیے ملاحظہ ہو: مقدمہ اوجز المسالک اور التعليق
الممجد اور شاہ عبدالعزیز کی کتاب بستان المحدثین
اب ہم موظاً سے بعض مثالیں پیش کرتے ہیں:
- (۱) مرتد کو (حد کے طور پر) قتل کرنے سے پہلے توہہ طلب کرنے کے سلسلے میں جو کچھ آیا،
اس میں امام بالک کے احادیث سے نتیجہ نکالنے کے سلسلے میں آپ نے فرمایا کہ حدیث ہے: من غیر
دینہ فاضربوا عنقه (۱۳) ”جس نے اپنادین بدل دیا، اس کی گردن مار دو۔“
- اس حدیث سے جو معنی ہم سمجھ سکتے ہیں (واللہ اعلم) وہ یہ ہے کہ جو شخص اسلام سے دوسرے
دین میں چلا گیا جیسے زنا دقد وغیرہ، جب ان پر غلبہ حاصل ہو جائے تو ان کو قتل کر دو اور ان سے توہہ کا
مطالبہ نہ کرو، اس لیے کہ یہ لوگ کفر چھپاتے تھے اور اسلام کا اعلان (اطہار) کرتے تھے لہذا ان سے توہہ
طلب نہ کی جائے، ان کے قول کا بھی اعتبار نہ کیا جائے۔ لیکن جو شخص اسلام سے دوسرے دین کی طرف
نکل گیا اور یہ ظاہر ہو گیا تو اس سے توہہ طلب کی جائے، توہہ کر لی تو خیر و نہ اس کو قتل کر دیا جائے۔ اور
من غیر دینہ میں وہ لوگ شامل نہیں جو نصرانیت سے یہودیت، یہودیت سے نصرانیت کی طرف
گئے یا کسی دین کو چھوڑ کر دوسرے دین میں یا اسلام میں داخل ہو گئے بلکہ گردن اڑانے کا حکم صرف ان
لوگوں کے لیے ہے جو دین اسلام سے نکل کر کسی دوسرے دین میں چلا گیا۔

لہذا امام مالک نے اس حدیث سے جو معنی اخذ کیا ہے وہ یہ کہ ”تغیر دین سے مراد اسلام سے دوسرا دین میں نکل جاتا ہے اور اس میں دیگر دین مراد نہیں ہیں کہ کوئی شخص ایک دین سے دوسرا دین بدل لے، اور اگر یہ عام ہوتا تو اس شخص پر بھی یہی حکم ہوتا جو شرک سے نکل کر اسلام میں داخل ہو جائے اور یہ غیر معمول بات ہے۔“

(۲) یہاں ہم یہ مثال پیش کر رہے ہیں کہ امام مالک نے صحابہ کے فتوؤں اور ان کے فیضوں سے بھی استفادہ کیا اور انہیں موطا میں درج کیا ہے۔ مثلاً مرغی موت میں ہی مریض کے طلاق دینے پر بیوی کی میراث کے سلسلہ میں لکھا ہے ”اگرچہ اس کو طلاق باس ہو گئی ہو“..... حضرت عبدالرحمٰن بن عوفؓ نے اپنی بیوی کو مرض میں طلاق دے دی تو حضرت عثمانؓ نے اس عورت کو عدت پوری ہونے پر وارث بنایا۔^(۲۴) اسی بارے میں امام مالکؓ نے بہت سی مثالیں پیش کی ہیں اور بیوی کو وارث قرار دیا ہے اگرچہ اس کی عدت پوری ہو جائے اور دوسرا سے نکاح کر لیا ہو۔ تفصیل کے لیے ملاحظہ ہو موطا^(۲۵)

(۳) امام مالکؓ نے صغار صحابہ کے اقوال سے بھی استدلال کیا ہے اور اہل مدینہ کے عمل سے بھی اور بچوں کی شہادت کے متعلق بھی انلہار خیال کیا ہے:

”إِنَّ عَبْدَ اللَّهِ بْنَ الْزَبِيرِ كَانَ يَقْضِي بِشَهَادَةِ الصَّبِيَّانِ فِيمَا بَيْنَهُمْ مِنْ
الجراحِ“^(۲۶)

”عبدالله بن زبیر بچوں کی شہادت پر فیضے دیتے تھے جوان کے آپس کے زخموں (بچڑوں)
سے متعلق ہوں۔“

اس کو اور اجماع اہل مدینہ کو بھیادنا کر امام مالکؓ کہتے ہیں کہ بچوں کی گواہی آپس کے معاملات کے لیے قابل قبول ہے۔ چنانچہ امام مالکؓ نے اہل مدینہ کے اجماع اور حضرت عبداللہ بن زبیرؓ کے عمل سے استدلال کیا ہے۔^(۲۷)

(۴) اجماع اہل مدینہ سے بھی امام مالکؓ نے استدلال کیا ہے اس کے لیے مثال ملاحظہ کیجئے۔ ہمارے ہاں یہ بات متفق علیہ ہے کہ بیٹوں کی موجودگی میں سے بھائی وارث نہیں ہوں گے اور اگر پوتا موجود ہو تو بھی سے بھائی قطعی وارث نہیں ہوں گے اور باپ کی موجودگی میں بھی وہ (بھائی) وارث نہیں ہوں گے۔ اگر متوفی کے دادا نہ ہوں اور دادا کی بیٹی یا نواسی ہو وہ (بھائی) بطور عصہ وارث ہوں گے۔ تفصیل کے لیے ملاحظہ ہو: موطا^(۲۸)

اس مسئلہ کے اندر بھی امام مالکؓ صرف اجماع اہل مدینہ سے استدلال کرتے ہیں پھر اسی اجماع کی بنیاد پر وہ فروع کے مسائل کو حل کرتے ہیں۔

(۵) امام مالکؓ صحابہ کرامؓ کے فتوؤں سے استدلال کرتے ہیں اور انہیں بطور استحسان لیتے ہیں۔

جیسا کہ مفقود اخیر خاوند کے بارے میں امام مالک کا موقف ہے۔

حضرت عمرؓ کا فوٹی ہے کہ اگر کسی عورت کا خاوند گم ہو جائے، معلوم نہ ہو کہ وہ کہاں گیا ہے تو وہ عدت چار سال تک انتظار کرے۔ اس کے بعد چار سال دس دن کی عدت گزار کر دوسرا شادی کر سکتی۔ عدت گزارنے کے بعد اگر اس عورت نے شادی کر لی اور اس خاوند (تاتی) کے ساتھ خلوت صحیح ہوئی یا نہ ہوئی (روؤں صورتوں میں) پہلے خاوند کو کوئی حق حاصل نہیں۔ ہاں اگر اس عورت کی شادی نہیں ہوئی ہو تو پہلا خاوند اس کا زیادہ حقدار ہو گا۔ اس باب میں اور بھی مسائل کا تذکرہ کیا ہے۔

امام مالکؓ نے حضرت عمرؓ کے فتحیٰ کی روشنی میں اپنا موقف اپنایا ہے اور امام مالکؓ نے اس بات سے رجوع کیا ہے کہ اگر خاوند سے خلوت صحیح نہیں ہوئی تو پہلا خاوند ہی حقدار ہو گا۔^(۵۰)

ان مثالوں سے واضح ہوا کہ موطاً فقر کی کتاب بھی ہے اور حدیث کی بھی، لیکن جو احادیث اس میں بیان کی گئی ہیں، ان کو لانے سے یہ غرض ہے کہ ان سے فتحیٰ مسائل کا استنباط کیا جائے اور ان سے استدلال کیا جائے اور ان کے مقتضاء کے مواقف احکام و مسائل علی یہے جائیں۔

امام صاحبؓ صرف احادیث پر اکتفا نہیں کرتے بلکہ صحابہ کرام کے فیضے کی روشنی میں مسائل حل کرتے ہیں اور اس رائے کو قبول کرتے ہیں جو زیادہ مصالح (مصلحت عامہ) کے قریب ترپاتے ہیں اور اس سلسلہ میں اہل مدینہ کے اجماع سے بھی استدلال کرتے ہیں۔

بہر حال موطاً فقه السنۃ کے لیے بترین مجموعہ کی حیثیت رکھتی ہے۔ اس مجموعہ سے استفادہ کرنا فیکر اور محدث دونوں کے لیے ضروری ہے۔

حوالہ جات

۱۔ ابن کثیر، البدایۃ والنهایۃ: ۱۷۴/۱۰

۲۔ محمد ابو زہرہ، امام مالک (اردو ترجمہ): ص ۳۳

۳۔ الاستاذ محمد ابو شعبہ، اعلام الحمد شیخ: ص ۵۲

۴۔ محمد الزرقانی، شرح الزرقانی: مقدمہ ۱/۳

۵۔ محمد الزرقانی، شرح الزرقانی: مقدمہ ۱/۳

۶۔ محمد الزرقانی، شرح الزرقانی: مقدمہ ۱/۳

۷۔ تعریف الحوائل: ۳/۸

۸۔ تعریف الحوائل: ۳/۸

۹۔ التووی، تہذیب الاسماء: ۷۴/۲

- ۱۔ تسویہ الحوائل: ار۳۷۷۔ البدایہ والنهایہ: ار۳۷۷۔ البدایہ والنهایہ: ار۳۷۷۔ الذہبی، تذکرۃ الحفاظ: ار۳۷۷۔ شرح الزرقانی: مقدمہ ار۲، ۳۔ البدایہ والنهایہ: ار۳۷۷۔ الذہبی، تذکرۃ الحفاظ: ار۳۷۷۔ مقدمہ اوزیز السالک: ار۱۹۔ الزاوی: مناقب مالک، ص ۳۳۔ ۲۰۔ محمد ابو ہبیہ: اعلام الحمد شین، ص ۵۰۔ ابن عبد البر، الانقاۃ، ص ۳۳۔ ۲۲۔ محمد ابو ہبیہ: اعلام الحمد شین، ص ۳۷۔ اردو دائرۃ المعارف اسلامیہ، ۱۸/۱۸، ۳۷۸/۳۷۸۔ اردو دائرۃ المعارف اسلامیہ، ۱۸/۱۸، ۳۷۳/۳۷۳۔ اردوی شرح موطاً مقدمہ، ص ۴۶۔
- ۲۔ المسوی شرح موطاً مقدمہ، ص ۳۷۹۔
- ۳۔ ابن عبد البر: الانقاۃ، ص ۱۲۔ اردو دائرۃ المعارف اسلامیہ، ۱۸/۱۸، ۳۷۹/۳۷۹۔
- ۴۔ المدارک، ص ۱۶۶۔
- ۵۔ المدارک، ص ۱۶۶۔
- ۶۔ ترتیب المدارک، ار۱۹۲۔
- ۷۔ قاضی عیاض: ابو ہبیہ: اعلام الحمد شین، ص ۵۶۔ رحیف ندوی: مطالعہ حدیث، ص ۱۹۳۔
- ۸۔ قاضی عیاض: ابو ہبیہ: اعلام الحمد شین، ص ۷۲۔
- ۹۔ مقدمہ المسوی شرح موطاً
- ۱۰۔ السیوطی: تربیتین الہمایک (طبع خیریہ - مصر) ص ۲۲۔
- ۱۱۔ السیوطی: تربیتین الہمایک (طبع خیریہ - مصر) ص ۲۳۔
- ۱۲۔ مقدمہ ابن الصلاح روتقی الدین: محمد شین عظام، ص ۱۰۱۔
- ۱۳۔ مقدمہ تعلیق الحجۃ علی موطاً امام محمد
- ۱۴۔ تدریب الرادی رقوت المفتضی علی جامع الترمذی، ص ۵۔
- ۱۵۔ بستان الحمد شین، ص ۲۲۔
- ۱۶۔ حنیف ندوی: مطالعہ حدیث، ص ۱۹۳۔
- ۱۷۔ مقدمہ شرح الزرقانی، ص ۹۔
- ۱۸۔ شرح الزرقانی علی موطاً امام مالک، ار۱۳/۱۵۔
- ۱۹۔ شرح الزرقانی علی موطاً امام مالک، ۱۹۵/۱۳۔
- ۲۰۔ شرح الزرقانی، ۳۹۶/۳۔
- ۲۱۔ شرح الزرقانی، ۳۹۶/۳۔
- ۲۲۔ شرح الزرقانی، ۱۰۵/۳۔
- ۲۳۔ شرح الزرقانی، ۲۰۰/۳، ۱۹۹/۳۔